

आईआईटी इंदौर में बनेगा 50 हेक्टेयर में नगर वन, देश का पहला आईआईटी होगा

इंदौर | आईआईटी इंदौर देश का पहला ऐसा आईआईटी और शहर की पहली ऐसी शैक्षणिक संस्था बनने जा रहा है, जहां परिसर में नगर वन बनाया जाएगा। आईआईटी परिसर में ही 50 हेक्टेयर एरिया में बनने वाले इस नगर वन के लिए लगभग 2 करोड़ रुपए स्वीकृत किए गए हैं। गत शनिवार को संस्था परिसर में नगर वन का भूमिपूजन किया गया। इसमें संस्था के निदेशक प्रो. सुहास जोशी, कैम्पा के सीईओ सुभाष चंद्रा उपस्थित थे। नगर वन योजना सरकार ने 2020 में शुरू की थी और 2025 तक इसके तहत देशभर में 400 नगर वन और 200 नगर वाटिका बनाने का टारगेट है।